

Güýz ogly

Category: Goşgular, Kitapcy, Sözler
написано kitapcy | 22 января, 2025
Güýz ogly

GÜÝZ OGLY

Şahyr Gurbannazar Eziz oglunyň ýagty ýadygärligine.

Eý halkymyň eziz, mähriban ogly,
Sada setirleriň bu juwan serde,
Geçsem nazarlarym yzymda galýar,
Jesetden jan gidip, ten sowan ýerde.

Bir näbelli duýgy örkläpdir şoňa,
Dyzyna ýykypdyr müýnli deý meni,
Kysmat niçik boldy, ömür nä kelte,
Güýzde beri taparynmy men seni?!

Sen güýzüň halyna gynanyp-gyýlyp,
Özüňem şol güne gitdiň çolanyp,
Güýz ýagşy deý hanasyndan syrygýar
Gözýaşlarym katra-katra elenip.

Seni gözläp şygrystana ýykyldym,
Seni sorap gezip ýörün baglardan.
Gözýaş bilen dolap bolsa gideni,
Möňňüripler aglardym men,
Aglardym!..

► GITME ÝOK

"Maňa seniň gözleriňden gitme ýok"

G.Ezizow.

Ykbalym bagladyň yhlasyň bile,
Maňa seniň gözleriňden gitme ýok.
Ýolumy bagladyň sözleriň bile,

Maña seniň gözleriňden gitme ýok.

Mährimi mähriňe gözäp gezerin,
Waspyňy şygrymda bezäp ýazaryn,
Herne jepa berseň şoňa dözerin,
Ýöne namysymdan çykyp gitme ýok.

► MUGALLYMYMA

A.Esenowa bagyşlanýar.

Sen niçik adamkaň, saňa duşamda,
Şeýle sowal düşüpdi meň ýadyma.
Saňa enteklerem düşünenoklar,
Men weli mugallym gören badyma –

Tanadym hem duýdum seniň kimligiň,
Sen şeýle bir sada, ýönekeý adam.
Mugallymym sapak beren durmuşda,
Kynçylyk çekemde ýatlaýan her dem.

Ýatlaýan hem haýran galýan öz-özüm,
Men seni deňäsim gelenok başga.
Diňläp saňa düşünmedikleň sözün,
Düşündirjek bolup galýaryn basga.

Durmuşda özüni tanamaýanlaň,
Özgäni tanajak bolmak nä işi.
Biýän, onsoň saňa neneň düşünsin,
Setirlere düşünmedik her kişi.

► AGLAMAKLYK AÝYP DÄL

Obadaşym Dänemyradyň ýagty ýadygärligine bagyşlanýar.

Sen niçik ýigitdiň, alçak, sadadyň,
Ýazyň iň ilkinji alamaty deý,
Entek ýaşajakdyň, entek güljekdiň,
Ajala emr eden barmy entek heý?

Dünýä indiň ajap günleň birinde,
Ýene birisinde gitdiň dünýeden.
Ykbal çaprazlygy, ömri gysgalyk,
Ajal permanymy, ýowuz emr eden?

Özüň bilen bellemeli toýuňy,
Obadaşlaň matam tutup belleýär.
Gynanma, bir agaç gurasa, solsa,
DereGINE müňläp agaç gülleýär.

Agy bilen, gussa bilen getirip,
Bolsa, bir çak getirerdik ornuňa.
Bigünä gitse-de biajal başlar,
Keç pelek-dä, diýilýändir, gör, muňa.

Gitdiň, ýöne goýup gitdiň yzyňda,
Egsilmez hasrat, egsilmez gussa.
Size bagş edidi, ediler ýöne...
Siziň öweziniňiz dolmaýar kyssa.

Indi adat boldy seň doglan günüň,
Adyňy köp tutýas, ýatlap, gaýtalap.
Tebigat emrine puşman edýän deý,
Her ýyl awusyny dökýär, gar tozap.

Ine, bu günem öz adaty ýaly,
Ýürek awusyny ak gara öwrüp,
Döküp dur, günäsin alyp boýnuna,
Gül ýigidiň söýgüde azabyn sowrup.

Aglaň, aglamaklyk asla aýyp däl,
Hoşgylaw, gül ýigdiň ömüri üçin.
Tebigat günäkär, ýok, günäli däl,
Käbir doň ýürekleň emiri üçin!

► SOŇKY SÖZ

Heý seni-de ite deňäp bolarmy,
Bilýän dälsiň ýüregini köpegiň.

Söýse ol janawar bilmez ölerin,
Bilmez ýollaň çarkandagyn – kötelin.

A sen bolsa iň ilkinji kötelde,
Menden gördüň bar oýunyň kysmatyn.
Sen meni, gör, nämä deňäp ýörensiň,
A men seni o zatlara dözmedim.

► GOŞGULARYMA ÝÜZLENME

Geliň, gołtgy beriň goşgulam maňa,
Gel-de halas ediň müň bir gaýgydan.
Kalbym gussa gaplanypdyr püre-pür,
Jyda düşüp ýörün tämiz duýgudan.

Dyndaryň siz meni soňsuz azapdan,
Gam-gussa ýar bolmuş bu göçgün-serim.
Hoşwagt çagym ýaran bolan, goşgulam,
Kyn günümde maňa hemaýat beriň!

► GIÇ DÜŞÜNMEK

Ynamsyzlyk edip iň eziz dostuň,
Seň göwnüňe degip alar mazaňy.
Tyg ýarasy bitil gitse-de bir çak,
Söz ýarasy bitmez, berer yzany.

Synan göwni bolmaz ahyr seýikläp,
Nämä gerek kalby nähak daglamak,
Bu bir uly namartlamak ahyry,
Özüň urup ýene özüň aglamak.

Diýseler munyň däl, gönel-how, inim!
Diýdiň: "Akyl satyp, okamaň takal!"
Gijiräk özüňem düşündiň weli,
Soňky tüýküligem ezenok sakal.

► GOŞA TAR

Gel sazanda, derdinşeli bir zaman,

Gamly sazyň örtedi-le oduna.
Ýa o-da men kimin sergezdanmyka,
Bir derwüşiniň ýetişilmän dadyna.

Keç pelege ýüzün tutup aglaýşy
ýaly, öz derdine agladygymy?
Ýa çöken bagtyna jiger daglaýşy
Kimin, jigerini dagladymy?

Barha gamly çykýar kesip jigeri,
Sazanda aglaýar, aglaýar dutar.
Düşnene çüwmedik ykbaly hakda
Gürrüň berýär, bagty gara goşa tar.

Gözel Sarly gyzy AMANGULYÝEWA.

Goşgular